



LEHEN IL-PARROĊĊA TAL-QALB BLA TEBĠHA TA' MARIJA BURMARRAD

Novembru 2016

Nru: 400

Iddumx!



Ejja! *Maranatha!* Hija s-sejha li l-Knisja ttenni tul is-sena kollha imma b'mod speċjali fl-Avvent li sa nibdew fi tmiem dan ix-xahar.

L-Avvent mhux żmien ta' preparazzjoni għall-festi tal-Milied imma żmien ta' stennija fil-ferħ għall-Mulej li ġej fostna glorjuż. Ahna u niftakru li Alla sar bniedem u l-Mulej diġà ġie fid-dinja it-tama tagħna titqawwa u nħarsu bil-ferħ lejn il-jum tal-laqgħa tagħna miegħu.

Il-Kelma tal-Vangelu li takkumpanjana f'din l-istennija tistedinna nħarsu, mhux lejn is-sinjali li jgħaddu tan-natura li kultant ibeżżgħuna, imma lejn is-sinjali tal-imħabba ta' Alla li toħloq u tittrasforma l-umanità dghajfa tagħna fil-ħajja bla tmiem imseħbin ma' Ġesù s-Sultan tal-ħolqien kollu.

Maranatha! – Ejja Mulej Ġesù!

*P.Christian Anthony Borg OFM Conv.
Kappillan*

Tista' taqra r-rivista Flimkien online:

<http://thechurchinmalta.org/en/posts/category/flimkien-magazineil-magazin-flimkien>



Quddies fiċ-Ċimiterju u Talb għall-Mejtin

Matul ix-xahar ta' Novembru kull nhar ta' Hadd, l-Erbgħa u l-Ġimgħa ssir quddiesa fil-kappella taċ-Ċimiterju fil-**11.30am**. Fit-talb tagħna nhossuna magħqudin ma' dawk li għixu qabilna u llum jistrieħu fil-Ħniena ta' Alla.




Il-quddiesa ta' nhar ta' Ġimgħa filgħaxija fil-Knisja Parrokkjali tkun b'suffragju għal ruħ il-mejtin kollha li jkun hemm isimhom fil-qoffa fuq l-altar ta' Sant'Antnin. Tista' tieħu formola minn hdejn il-bibien tal-Knisja.

Tkun imfaħħar, Mulejja, f'oħtna l-mewt tal-ġisem, li minnha l-ebda ħaj ma jista' jaħrab. Hażin għal min imut fid-dnub il-mejjet. Hienja dawk li l-mewt issibhom jagħmlu r-rieda mqaddsa tiegħek, għax il-mewt l-oħra ma tagħmlilhom l-ebda ħsara. Faħħru u bierku, il-Mulej, u roddlu ħajr u aqduh bl-akbar umiltà.

(San Franġisk ta' Assisi)

Pjan Pastorali



Ma' din il-ħarġa ta' Lehen il-Parroċċa qiegħed jintbagħat il-Pjan Pastorali li tfassal għas-sena 2016-2017. Dan għandu jkun il-gwida tagħna biex nimxu wara Ġesù bħala komunità parrokkjali skont ma qegħdin nagħrfu li l-Ispirtu qiegħed jissuggerilna. Min jista' joffri xi għajjnuna fit-twettiq ta' xi wieħed mill-punti li jissemmew huwa mistieden jikkuntattja lill-kappillan. Il-Parroċċa mhix tal-ftit li diġà jagħtu sehem imma l-familja tal-aħwa kollha.

Il-Familja Taghna



Matul ix-xahar ta' Ottubru irċeviet is-sagrament tal-Magħmudija Ylenia Galea bint Brian u Marceline. Nirringrazzaw lil Alla għad-don tal-ħajja u għall-imħabba li juri ma' uliedu permezz ta' dan is-sagrament.

PIZZA NIGHT b'risq il-Festa fiċ-Ċentru Parrokkjali.
Is-Sibt 26 ta' Novembru 2016
mis-7.30pm 'il quddiem.

Ejja u ġib lill-qraba u l-ħbieb miegħek.



AVVENT 2016
MUMENT TA' RIFLESSIONI

**FIT-TRIQ
FLIMKIEN
LEJN BETLEM**

Is-Sibt, 3 ta' Diċembru
bejn 9.15am u 12.45pm
fil-Kappella tal-Madonna tal-Fidwa f'Selmun
organizzata mill-Parroċċi ta'
Burmarrad, Qawra u San Pawl il-Baħar.

Kalendarju Novembru 2016

- 1** Solennità tal-Qaddisin kollha. Harga għat-tfal u l-familji fis-2.30pm. Quddiesa solenni bis-sehem tat-tfal fis-6.15pm fil-Knisja.
- 2** L-Għid tal-Imwiet – Quddies fil-5.30am, 6.00am, 6.30am. Quddiesa kkonċelebrata fis-6.15pm.
- 4** L-ewwel Ġingħa tax-xahar – Quddiesa għat-tfal fl-4.30pm fil-Knisja.
- 5** Festa ta' San Tarcisju patron tal-abbatini fil-Knisja ta' San Frangisk il-Ħamrun.
L-ewwel Sibt tax-xahar tkun miftuħa l-Librerija fiċ-Ċentru Parrokkjali.
Fil-5.15pm Adorazzjoni Ewkaristika fil-Knisja.
Waqt il-quddiesa tas-6.15pm issir il-Liturġija tal-Kelma għat-tfal.
- 6** Quddiesa fiċ-ċimiterju u tberik tal-oqbra fl-4pm. Jekk ikun il-maltemp il-quddiesa ssir fil-Knisja Parrokkjali ta' Burmarrad.
- 12** Laqgħa għall-abbatini tal-parroċċa mal-abbatini ta' San Pawl il-Baħar fil-11am fil-Kunvent ta' San Pawl il-Baħar.
- 13** Ġbir bieb bieb mill-Kumitat tal-Festa.
- 20** Festa ta' Kristu Re. (*Dettalji aktar 'il quddiem*).
- 26** Pizza Night fiċ-Ċentru.
- 27** L-ewwel Hadd tal-Avvent.